

परिविक्षाधीन पोलीस उप अधीक्षक/सहायक  
पोलीस आयुक्त (निःशस्त्र) गट-अ या पदावर  
नियुक्ती देणेबाबत.

## महाराष्ट्र शासन

### गृह विभाग

शासन आदेश क्र. रापोसे-२२२३/प्र.क्र.१९९/पोल-१अ.

दुसरा मजला, मंत्रालय, मादाम कामा मार्ग, हुतात्मा राजगुरु चौक, मुंबई-४०००३२.

दिनांक : २२ एप्रिल, २०२५.

- संदर्भ :-** १) शासन निर्णय, सा.प्र. विभाग, क्र.अकंपा-१००८/प्र.क्र.२४८/०८/आठ,  
दिनांक २०/०१/२००९
- २) श्रीमती कल्पना अंबादास पवार यांचा विनंती अर्ज, दिनांक ०४/१२/२०२० व  
दिनांक १८/०४/२०२३
- ३) पोलीस आयुक्त, बृहन्मुंबई कार्यालयाचे पत्र, O.W.NO.CP/D-२(७)/O&M/  
MEC/१७२/२०२०, दिनांक १४/१२/२०२०.
- ४) सामान्य प्रशासन विभागाचे पत्र, क्र. अकंपा-१२२४/प्र.क्र. १०७/म.लो.आ.,  
दिनांक ०२/०९/२०२४.
- ५) महाराष्ट्र लोकसेवा आयोगाचे पत्र क्र.अ.नियुक्ती-२०२५/प्र.क्र. २३८०/१८३७/  
कार्य-१०, दिनांक ०२/०४/२०२५.

### शासन आदेश :-

दिनांक २६ ते २९ नोव्हेंबर, २००८ या कालावधीत मुंबई येथे दहशतवाद्यांच्या हल्ल्यात  
शहिद झालेल्या पोलीस सेवेतील व्यक्तींच्या कुटुंबियांपैकी एकास गट-अ किंवा गट-ब मधील  
पदावर शासन सेवेत सामावून घेण्याबाबतची तरतूद शा.नि., सा.प्र. विभाग, क्र.अकंपा-  
१००८/प्र.क्र.२४८/०८/आठ, दिनांक २०.०१.२००९ या शासन निर्णयानुसार करण्यात आली आहे.

२. पोलीस आयुक्त, बृहन्मुंबई, यांच्या आस्थापनेवरील पोलीस शिपाई, श्री. अंबादास रामचंद्र  
पवार, हे दिनांक २६/११/२००८ ते दिनांक २९/११/२००८ या कालावधीत मुंबई येथे झालेल्या  
दहशतवादी हल्ल्यात मयत झाले. दिवंगत पोलीस शिपाई, अंबादास रामचंद्र पवार यांच्या पत्नी  
श्रीम. कल्पना अंबादास पवार यांनी संदर्भाधीन क्र. ३ अन्वये केलेल्या विनंतीच्या अनुषंगाने प्रस्ताव  
महाराष्ट्र लोकसेवा आयोगास सादर केला होता. महाराष्ट्र लोकसेवा आयोगाने संदर्भाधीन दि.  
०२/०४/२०२५ च्या पत्रान्वये दिलेल्या सहमतीस अनुसरून, या आदेशातील "परिच्छेद क्र. ३" मध्ये  
नमूद केलेल्या अटी व शर्तीच्या अधीन राहून परिविक्षाधीन पोलीस उप अधीक्षक / सहायक पोलीस

आयुक्त (निःशस्त्र) गट-अ या पदावर एक विशेष बाब म्हणून अनुकंपा तत्वावर स्थानापन्न नियुक्ती करण्यात येत आहे :-

अ.क्र.	उमेदवाराचे नांव व प्रवर्ग	उमेदवारांचा निवड प्रवर्ग
१	श्रीमती कल्पना अंबादास पवार, भ.ज. “ब”	भ.ज. “ब”

३. वरील उमेदवाराची नियुक्ती खालील नमूद अटी व शर्तीच्या अधीन राहून करण्यात येत आहे:-

- १) एकत्रित परिवीक्षाधीन प्रशिक्षण कार्यक्रमाचा दोन वर्षांचा कालावधी हा उक्त उमेदवाराचा परिवीक्षावधी राहील.
- २) उमेदवाराने रुजू होताना रु. ५.०० लक्ष(रुपये पाच लक्ष) रकमेचे बंधपत्र सादर करावे. उक्त बंधपत्रातील तरतुदी त्याच्यावर बंधनकारक असतील.
- ३) उक्त उमेदवारास महाराष्ट्र नागरी सेवा नियम, महाराष्ट्र पोलीस अधिनियम (१९५१ चा २२), तसेच महाराष्ट्र शासन आणि पोलीस महासंचालक, महाराष्ट्र राज्य, यांनी वेळोवेळी निर्गमित केलेले नियम/आदेश बंधनकारक राहतील.
- ४) शा. नि., सा. प्र. विभाग, क्र. टीआरएन-०५१७/प्र.क्र.३६/सीपीटीपी, दिनांक २१.०७.२०१७, अनुसार एकत्रित परिवीक्षाधीन प्रशिक्षण कार्यक्रमांतर्गत (CPTA) दोन वर्षांचा पदव्युत्तर पदवी अभ्यासक्रम (Master of Arts in Development Administration-M.A. (D.Adm) with Specialization) विहित अर्हता गुणांसह उत्तीर्ण करणे उक्त उमेदवारांना बंधनकारक राहील. तसेच उक्त अभ्यासक्रमाच्या संबंधात शासन, यशदा आणि संबंधित विद्यापीठ यांनी वेळोवेळी निर्गमित केलेले नियम/आदेश/अनुदेश/निर्णय उमेदवारांवर बंधनकारक राहतील.
- ५) उक्त उमेदवाराने उक्त अभ्यासक्रम विहित संधीत/कालावधीत उत्तीर्ण होणे बंधनकारक राहील.
- ६) उक्त उमेदवाराने एकत्रित परिवीक्षाधीन प्रशिक्षण कार्यक्रम यामधील सर्व टप्प्यांचे प्रशिक्षण परिवीक्षावधीत पूर्ण करणे बंधनकारक राहील.
- ७) उक्त उमेदवाराची परिवीक्षावधीतील वर्तणूक समाधानकारक नाही किंवा त्यांच्या पदाला अनुरूप नाही, असे निदर्शनास आल्यास त्यांची सेवा, कोणतीही पूर्वसूचना न देता, समाप्त करण्यात येतील.
- ८) शासन निर्णय, सामान्य प्रशासन विभाग (माहिती तंत्रज्ञान), क्र.मातंसं १७१९/प्र.क्र.१८/से.५/३९, दि. ३०/०७/२०१९, यामधील तरतुदीनुसार एकत्रित परिवीक्षाधीन प्रशिक्षण कार्यक्रमांतर्गत पदव्युत्तर पदवी अभ्यासक्रम उत्तीर्ण झालेल्या अधिकाऱ्याला संगणक हाताळणी/वापराबाबतचे ज्ञान असल्याचे समजण्यात येईल व अशा

- अधिकाऱ्यांनी "महाराष्ट्र नागरी सेवा (संगणक हाताळणी/वापराबाबतचे ज्ञान आवश्यक ठरविण्याबाबत) नियम, १९९९" याद्वारे विहित करण्यात आलेले प्रमाणपत्र सादर करणे आवश्यक असणार नाही.
- ९) उमेदवारास शासन निर्णय, वित्त विभाग, क्र. अंनियो १००५/१२६/सेवा-४, दि.३१.१०.२००५ नुसार विहित केलेली "राष्ट्रीय निवृत्तिवेतन योजना (NPS)" अथवा शासन वेळोवेळी ठरवील अशी योजना लागू राहिल.
- १०) उक्त उमेदवारास एतदर्थ मंडळाच्या मराठी भाषा परीक्षा व हिंदी भाषा परीक्षा उत्तीर्ण होण्यापासून सूट मिळाली नसल्यास उक्त परीक्षा विहित कालावधीत उत्तीर्ण होणे आवश्यक राहिल.
- ११) उमेदवारांनी दोन वर्षांचा परिवीक्षा कालावधी समाधानकारकरित्या पूर्ण करणे व या कालावधीत त्यांची वर्तणूक समाधानकारक व त्यांच्या पदाला अनुरूप असणे आवश्यक राहिल. त्यांनी परिवीक्षा कालावधी समाधानकारकरित्या पूर्ण न केल्यास किंवा त्यांची वर्तणूक समाधानकारक व त्यांच्या पदाला अनुरूप नसल्याचे तसेच परिवीक्षाधीन पदावरील गैरवर्तणुकीची/गैरव्यवहाराची बाब निदर्शनास आल्यास अथवा इतर कारणांमुळे ते या पदासाठी योग्य नसल्याचे आढळून आल्यास कोणतीही पूर्वसूचना न देता त्यांच्या सेवा समाप्त करण्यात येतील.
- १२) उक्त उमेदवारास परिवीक्षाधीन नैमित्तिक रजा खेरीज करून इतर कोणत्याही रजा अनुज्ञेय राहणार नाहीत.
४. वर नमूद केलेल्या अटी व शर्ती व्यतिरिक्त महाराष्ट्र शासनाच्या अधिपत्याखालील राज्यसेवा अधिकाऱ्यांना लागू असलेले अन्य सर्व सेवाविषयक नियम सदर उमेदवाराला लागू होतील.
५. सदर आदेशाच्या अनुषंगाने एकत्रित परिवीक्षाधीन प्रशिक्षण कार्यक्रम (CPTA) यांचे वेळापत्रकानुसार रुजू होण्याची तारीख स्वतंत्रपणे कळविण्यात येईल.
६. उमेदवारास नियुक्तीवर रुजू होण्यासाठी कराव्या लागणाऱ्या प्रवासासाठी प्रवासभत्ता मिळणार नाही.
७. उपरोक्त उमेदवाराची वैद्यकीय तपासणी, चारित्र्य पडताळणी, कागदपत्रांची तपासणी इत्यादी करण्याची कार्यवाही या विभागाकडून करण्यात आली आहे. सदर उमेदवारास नियुक्तीच्या पदावर रुजू करून घेऊन त्यास एकत्रित परिवीक्षा प्रशिक्षण कार्यक्रमांतर्गत प्रशिक्षण देणे याबाबतची पुढील आवश्यक ती कार्यवाही कार्यासन-सीपीटीपी, सामान्य प्रशासन विभाग यांनी करावी.

८. हा शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संकेतांक २०२५०४२२१५१८१६७९२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संदीप गोरखनाथ ढाकणे)

अवर सचिव, गृह विभाग

प्रति,

- १) अपर मुख्य सचिव (सेवा), सामान्य प्रशासन विभाग, मंत्रालय, मुंबई.
- २) पोलीस महासंचालक, महाराष्ट्र राज्य, मुंबई.
- ३) अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई
- ४) संचालक, महाराष्ट्र पोलीस अकादमी, नाशिक.

प्रत-

- १) महासंचालक. यशवंतराव चव्हाण विकास प्रशासन प्रबोधिनी(यशदा), पुणे.
- २) सचिव, महाराष्ट्र लोकसेवा आयोग, त्रिशूल गोल्ड फिल्ड, प्लॉट नं.३४, सेक्टर ११, बेलापूर सीबीडी, नवी मुंबई.
- ३) उप सचिव, सीपीटीपी, सा.प्र. विभाग, मंत्रालय, मुंबई.
- ४) श्रीमती कल्पना अंबादास पवार, निरा शिवतक्रार, वॉर्ड नं. ५, बंडगर वस्ती, तालुका पुरंदर, निरा, पुणे, पिन-४१२१०२.
- ५) निवडनस्ती, पोल-१अ, गृह विभाग, मंत्रालय, मुंबई.

प्रत-

- १) प्रधान महालेखापाल, लेखा व हकदारी/ लेखा परीक्षा-१/२, महाराष्ट्र, मुंबई/नागपूर.
- २) अधिदान व लेखा अधिकारी, मुंबई.
- ३) निवासी लेखा परीक्षा अधिकारी, मुंबई.
- ४) जिल्हा कोषागार अधिकारी, नाशिक.